

संयुक्त वन व्यवस्थापन समितीच्या

खर्चाच्या लेखा परीक्षणाबाबत

महाराष्ट्र शासन

महसूल व वन विभाग

शासन निर्णय क्रमांक: एफडीएम-२०१३/प्र.क्र.३१०/फ-२

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: ३१ ऑक्टोबर, २०१३

वाचा -

- १) महसूल व वन विभाग शासन निर्णय क्रमांक: एफडीएम-२०११/प्र.क्र.१००/फ-२,  
दि. ५/१०/२०११
- २) महसूल व वन विभाग शासन निर्णय क्रमांक: एफडीएम-२०११/प्र.क्र.१००/फ-२,  
दि. २२/११/२०११
- ३) महसूल व वन विभाग शासन निर्णय क्रमांक: एफडीएम-२०११/प्र.क्र.१००/फ-२,  
दि. २२/१०/२०१२

शासन निर्णय -

संयुक्त वन व्यवस्थापन समितीमार्फत राबविण्यात येणाऱ्या इको टुरिझम, संत तुकाराम वनग्राम योजना, बायोगॅस, कुकींग गॅस इ. योजनांबाबतचा निधी संयुक्त वन व्यवस्थापन समितीला देण्यात येतो. संयुक्त वन व्यवस्थापन समितीस जो निधी प्राप्त होतो त्याबाबत वेळेवर लेखा परीक्षण केले जात नाही, तसेच सदरचा खर्च व पुढील खर्चाचे नियोजन ग्रामसभेच्या ठरावाशिवाय करण्यात येते, अशा तक्रारी शासनास प्राप्त झाल्या आहेत. त्यामुळे याबाबत खालीलप्रमाणे मार्गदर्शक सूचना देण्यात येत आहेत :-

- १) संयुक्त वन व्यवस्थापन समित्यांनी वर्षाच्या सुरुवातीला नियोजित खर्चाचा आराखडा तयार करून त्यामध्ये शासनाकडून मिळणारे सर्व अनुदान समाविष्ट करून प्रस्तावित खर्चास ग्रामसभेच्या ठरावाने आगाऊ मंजूरी घेणे बंधनकारक राहील.

- २) कोणत्याही रु. २०,०००/- पेक्षा अधिक खर्चाला ग्रामसभेची पूर्वमंजूरी असणे आवश्यक आहे.
- ३) ग्रामसभेने मंजूर केलेल्या खर्चाच्या आराखड्यामध्ये समावेश असेल तर रु. २०,०००/- पेक्षा कमी रक्कम अध्यक्ष व सदस्य सचिव खर्च करू शकतील.
- ४) सर्व उपवनसंरक्षक यांनी त्यांच्या अधिपत्याखालील ज्या संयुक्त वन व्यवस्थापन समित्यांना दि.०१.०८.२०११ ते दि. ३१.१०.२०१३ पर्यंत वार्षिक रु. ५०,०००/- किंवा त्यापेक्षा जास्त शासकीय अनुदान मिळाले असेल अशा सर्व संयुक्त वन व्यवस्थापन समित्यांचे खर्चाचे लेखांचे लेखापरीक्षण दि. १५ डिसेंबर, २०१३ पर्यंत पूर्ण करावे आणि त्याप्रमाणे प्रमाणपत्र सादर करावे. जे उपवनसंरक्षक याप्रमाणे कार्यवाही करण्यात येईल, त्यांच्याविरुद्ध तात्काळ शिस्तभंगविषयक कारवाई सुरु करण्यात येईल.
- ५) ज्या संयुक्त वन व्यवस्थापन समितीचे मागील खर्चाचे लेखापरीक्षण झाले नाही, त्यांना लेखापरीक्षण पूर्ण झाल्याशिवाय शासकीय अनुदान दिले जाणार नाही. जर अनुदान दिले तर संबंधित उपवनसंरक्षक यांच्यावर कारवाई केली जाईल.
- ६) संयुक्त वन व्यवस्थापन समितीच्या बचत खात्याबाबतची कागदपत्रे पुर्णवेळ ग्रामपंचायतीमध्ये ठेवण्यात यावीत.
- ७) संयुक्त वन व्यवस्थापन समितीच्या “सरकारी खाते” किंवा “संयुक्त वन व्यवस्थापन समिती खाते” / “ग्राम परिस्थितीची विकास समिती खाते” यामधून ग्रामसभेच्या (ज्यामध्ये संयुक्त वन व्यवस्थापन समितीचे सर्व सदस्य उपस्थित असतील) पूर्व ठरावाशिवाय खर्च करू नये.
- ८) या दोन्ही खात्याचे स्वतंत्र लेखा परिक्षण करणे आवश्यक आहे.
- ९) खर्चाचे सविस्तर विवरण तयार केल्याशिवाय लेखे ग्रामसभेमध्ये अंतिमरित्या मंजूर करण्यात येऊ नयेत.

- १०) संयुक्त वन व्यवस्थापन समितीच्या फक्त सदस्य सचिव आणि अध्यक्ष यांनी समितीच्या लेख्याबाबत निर्णय न घेता त्याबाबत गावपातळीवरील ग्रामसभेमध्ये निर्णय घेण्यात यावा.
- ११) सदर बैठकीचे सविस्तर इतिवृत्त तयार करून ते सर्व सदस्यांना पाहण्यासाठी उपलब्ध करून द्यावे.
- १२) संयुक्त वन व्यवस्थापन समितीचे वनरक्षक/वनपाल हे सदस्य सचिव आहेत, त्यांनी वरीलप्रमाणे काम केले नाही तर त्यांच्याविरुद्ध कडक कारवाई करण्यात यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१११८१६४२२०५४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नं.मा.शिलवंत)

उप सचिव, महाराष्ट्र शासन

प्रति,

- १) प्रधान मुख्य वनसंरक्षक (वन बलप्रमुख), महाराष्ट्र राज्य, नागपूर.
- २) प्रधान मुख्य वनसंरक्षक (वन्यजीव), महाराष्ट्र राज्य, नागपूर
- ३) प्रधान मुख्य वनसंरक्षक (उत्पादन व व्यवस्थापन) महाराष्ट्र राज्य, नागपूर
- ४) व्यवस्थापकीय संचालक, वनविकास महामंडळ मर्या., कडबी चौक, नागपूर
- ५) महासंचालक सामाजिक वनिकरण, ) महाराष्ट्र राज्य, पुणे
- ६) अपर प्रधान मुख्य वनसंरक्षक (सर्व)

- ७) सर्व मुख्य वनसंरक्षक /वनसंरक्षक /उपवनसंरक्षक
- ८) सर्व विभागीय आयुक्त
- ९) जिल्हाधिकारी (सर्व)
- १०) मुख्य कार्यकारी अधिकारी, जिल्हा परिषद ( सर्व )
- ११) मा. मंत्री (वने) / मा.राज्यमंत्री (वने) यांचे खाजगी सचिव
- १२) सर्व कार्यासन अधिकारी, महसूल व वन विभाग (वनकक्ष)
- १३) निवडनस्ती,फ-२ कार्यासन, महसूल व वन विभाग, मंत्रालय, मुंबई.